

ANTIPATER SIDONIUS

εἰ δ' οὐ πάγκοινον δούλην θέτο κέρδεος εὐνήν,
 Ἑλλάς ἂν ὡς Ἑλένης τῆσδ' ὕπερ ἔσχε πόνον. 3495

XXIV

Ἴσσοῦ ἐπὶ προμολῆσιν ἁλὸς παρὰ κῦμα Κιλίσσης 3496
 ἄγριον αἰ Περσῶν κείμεθα μυριάδες,
 ἔργον Ἀλεξάνδροιο Μακεδόνοσ, οἳ ποτ' ἄνακτι
 Δαρείῳ πυμάτην οἶμον ἐφεισπόμεθα.

XXV

μυρία τοι, Πτολεμαῖε, πατήρ ἔπι, μυρία μάτηρ 3500
 τειρομένα θαλεροὺς ἠκίσατο πλοκάμους·
 πολλὰ τιθηνητῆρ ὀλοφύρατο χερσὶν ἀμήσας
 ἀνδρομάχοις δνοφερὰν κρατὸς ὕπερθε κόνιν·
 5 ἀ μεγάλα δ' Αἴγυπτος εἶαν ὠλόψατο χαίταν,
 καὶ πλατὺς Εὐρώπας ἐστονάχησε δόμος, 3505
 καὶ δ' αὐτὰ διὰ πένθος ἀμαυρωθεῖσα Σελάνα
 ἄστρα καὶ οὐρανίας ἀτραπιτοὺς ἔλιπεν.
 ὦλεο γὰρ διὰ λοιμὸν ὅλασ θοινήτορα χέρσου
 10 πρὶν πατέρων νεαρᾶ σκάπτρον ἐλείν παλάμα·
 οὐδέ σε νύξ ἐκ νυκτὸς ἐδέξατο, δὴ γὰρ ἄνακτας 3510
 τοίους οὐκ Αἶδας, Ζεὺς δ' ἐς Ὀλυμπον ἄγει.